

មេរៀនទី ១៣៨: ជាតិសាសន៍អ៊ីស្រាអែលត្រូវបានបែងចែកជាពីរ

១ ពង្សាវតារក្សត្រ ១១:២៨-១២:២៤

គោលបំណង: ព្រះទុកជម្រើសឲ្យយើង។

ខគម្ពីរចងចាំ: យ៉ូប ៣៤:៤ “សូមឲ្យយើងរាល់គ្នាវិសយកសេចក្តីណាដែលត្រឹមត្រូវសំរាប់ពួកយើង ហើយឲ្យយើងបានស្គាល់សេចក្តីដែលល្អនៅក្នុងចំណោមយើង។”

ការច្នៃយបង្កើនសំរាប់គ្រូ(សូមអានហើយអធិស្ឋានមុនពេលចាប់ផ្តើមបង្រៀន)

ប្រាជ្ញាដែលបានមកពីទំនាក់ទំនងជាមួយនឹងព្រះយេស៊ូវគឺគាំទ្រនូវគោលបំណងរបស់ព្រះ។ ប្រាជ្ញាពិតប្រាកដនឹងនាំរាស្ត្ររបស់ព្រះមករកទ្រង់ និងមករកព្រះពររបស់ទ្រង់ជានិច្ច។ សូមអាន ១ ពង្សាវតារក្សត្រ ១១:៣៤-៣៨ តើអ្វីទៅជាទីបញ្ចប់របស់អ៊ីស្រាអែល បើជាវិធីមិនបានគោរពតាមបទបញ្ជានិងច្បាប់របស់ព្រះនោះ? តើព្រះបានសន្យាអ្វីដល់យេរូបាម បើគាត់ជ្រើសរើសធ្វើតាមព្រះក្នុងការគ្រប់គ្រងរបស់គាត់? ព្រះប្រទានឲ្យយើងនូវការទុកចិត្ត និងព្រះពរស្រដៀងគ្នានេះសម្រាប់មនុស្សជំនាន់ក្រោយ។ តើអ្នកគោរពតាមបទបញ្ញត្តិ និងច្បាប់របស់ព្រះយ៉ាងណា ហើយតើការសម្រេចចិត្តទាំងនេះអាចមានឥទ្ធិពលអ្វីដល់មនុស្សជំនាន់ក្រោយ?

ចំណុច: ១. គឺជាការល្អ ២. ខ្ញុំដើរតាមព្រះយេស៊ូវ ៣. ខ្ញុំបានសម្រេចចិត្ត

១. អធិស្ឋាន (សូមនាំកុមារអធិស្ឋានបើក)

២. ចម្លើង (រើសចម្លើងខាងលើ១បទហើយច្រៀងជាមួយសិស្ស)

៣. ខ្សែប្រដាប់សំនាង «បែងចែកទុយោ»

- សម្ភារៈដែលត្រូវការ: កាត់ទុយោបីតមួយចំនួនដូចរូបដែលមានពណ៌ចម្រុះ កែវ២ កៅអី១ បាន១
១. ចែកកុមារជា ២ ក្រុមស្មើគ្នា ដោយក្រុមមួយជាក្រុមក្រហម និងក្រុមមួយទៀតជាក្រុមខៀវ ដាក់លេខរៀងសម្រាប់សិស្សគ្រប់ៗគ្នា។
 ២. ដាក់កៅអីនៅចុងម្ខាងនៃថ្នាក់រៀន ដោយដាក់បានដែលមានទុយោបីតកាត់រួចពណ៌ចម្រុះនៅក្នុងនោះពីលើកៅអី។
 ៣. នៅពេលដែលគ្រូហៅលេខរបស់គេ ក្រុមនីមួយៗត្រូវឲ្យសមាជិកក្រុមនោះ រត់ទៅរើសទុយោបីត ដែលតំណាងឲ្យពណ៌ក្រុមរបស់ខ្លួននោះ ដាក់ទៅក្នុងកែវក្រដាសមួយនៅជិតនោះ កុមារម្នាក់មានពេលតែ ១០វិនាទីប៉ុណ្ណោះក្នុងការលេង។
 ៤. នៅពេលគូរទី១លេងចប់ គូរបន្ទាប់ត្រូវតៀមខ្លួនក្នុងការលេងបន្ត បន្តលេងល្បែងនេះរហូតដល់កុមារគ្រប់គ្នាបានលេងអស់។
 ៥. ក្រុមណាដែលអាចយកទុយោពណ៌ក្រុមរបស់ខ្លួន ដាក់ក្នុងកែវក្រុមខ្លួនបានច្រើនជាងគេក្រុមនោះជាអ្នកឈ្នះ។ បើក្រុមណាវើសមកខុសពណ៌ក្រុមនោះនឹងចាញ់ល្បែងនេះ។



៦. បន្ទាប់ពីលេងល្បែងនេះចប់សូមពន្យល់កុមារថា ការដែលជ្រើសខុសនោះនឹងធ្វើឲ្យក្រុមរបស់យើងចាញ់គេ ដូច្នេះយើងត្រូវតែប្រុងប្រយ័ត្នក្នុងការធ្វើការចម្រើនចិត្តមិនថានៅក្នុងជីវិតរស់នៅក៏ដោយ។

៤. ការណែនាំមេរៀន

សូមក្រឡេកទៅមើលខោអាវដែលយើងពាក់ឥឡូវនេះ។ តើនរណាជាអ្នកជ្រើសខោអាវនេះ? តើនរណាជាអ្នកសម្រេចចិត្តមកព្រះវិហារនៅថ្ងៃនេះ? តើអ្នកណាជាអ្នកបង្កើតជម្រើសនេះ? ព្រះបានផ្តល់ឲ្យយើងនូវជម្រើសជាច្រើននៅក្នុងជីវិតរស់នៅ។ ជម្រើសខ្លះគឺពិតជាងាយស្រួលក្នុងការធ្វើ។ តែជម្រើសខ្លះមិនងាយស្រួលនោះទេ។ ពេលខ្លះយើងធ្វើការជ្រើសរើសបានល្អត្រឹមត្រូវតែពេលខ្លះទៀតមិនបានល្អនោះទេ។ ប៉ុន្តែ ព្រះនៅតែអនុញ្ញាតឱ្យយើងជ្រើសរើស។ ព្រះសន្យាថានឹងនៅជាមួយយើងជារៀងរាល់ថ្ងៃដើម្បីជួយយើង។ នៅពេលដែលយើងធ្វើការជ្រើសរើសល្អ នោះរឿងល្អៗនឹងកើតឡើងចំពោះយើង។ ហើយពេលយើងសម្រេចចិត្តមិនបានល្អ នោះរឿងអាក្រក់នឹងកើតឡើងចំពោះយើង។ ថ្ងៃនេះយើងនឹងរៀនអំពីបុរសម្នាក់ ដែលបានធ្វើការជ្រើសរើសមិនបានត្រឹមត្រូវមួយចំនួន។ តើអ្នកគិតថានឹងមានអ្វីកើតឡើងចំពោះគាត់?

៥. រឿងនៅក្នុងព្រះគម្ពីរ

ស្តេចសាឡាម៉ូនជាបុរសដែលមានប្រាជ្ញាបំផុតក្នុងលោក។ គាត់បានសុំប្រាជ្ញាពីព្រះព្រោះគាត់ចង់ក្លាយជាស្តេចដ៏ល្អ។ នេះជាជម្រើសដ៏ល្អដែលគាត់បានធ្វើ ហើយព្រះជាម្ចាស់ពិតជាសព្វព្រះទ័យណាស់។ ព្រះបានសន្យានឹងស្តេចសាឡាម៉ូនថា ទ្រង់នឹងគ្រប់គ្រងលើជនជាតិអ៊ីស្រាអែលទាំងមូល ប្រសិនបើទ្រង់ស្តាប់បង្គាប់ព្រះ។ អ៊ីស្រាអែលមានកុលសម្ព័ន្ធចំនួន ១២ ហើយស្តេចសាឡាម៉ូនជាស្តេចដែលគ្រប់គ្រងលើកុលសម្ព័ន្ធទាំង១២នោះ។ សាឡាម៉ូនបានស្តាប់បង្គាប់ព្រះមួយរយៈ ហើយគាត់គ្រប់គ្រងប្រទេសរបស់គាត់ដោយប្រាជ្ញា។ ប៉ុន្តែ ស្តេចសាឡាម៉ូនបានសម្រេចចិត្តខុសនូវរឿងមួយចំនួន។ គាត់បានជ្រើសរើសថ្វាយបង្គំព្រះដទៃ!

មានបុរសម្នាក់ឈ្មោះយេរ៉ូបាម ជាមន្ត្រីដែលស្តេចសាឡាម៉ូនទុកចិត្តបំផុត។ ថ្ងៃមួយហោរាម្នាក់បានមក។ ហោរាគឺជាអ្នកដែលស្តាប់ព្រះ ហើយប្រាប់មនុស្សពីអ្វីដែលព្រះមានបន្ទូល។ ហោរានោះបានប្រាប់យេរ៉ូបាមថា ព្រះនឹងយកកុលសម្ព័ន្ធទាំង១២ ក្នុងចំណោមកុលសម្ព័ន្ធទាំង១២ របស់ស្តេចសាឡាម៉ូន ហើយប្រគល់ពួកគេទៅឲ្យយេរ៉ូបាម។ យេរ៉ូបាមនឹងក្លាយជាស្តេចថ្មី។ ព្រះបានសម្រេចចិត្តធ្វើដូច្នោះ ដោយសារសាឡាម៉ូនបានជ្រើសរើសបែរខ្នងដាក់ព្រះអង្គ។

ហោរាប្រាប់យេរ៉ូបាមថា ព្រះនឹងគង់នៅជាមួយនឹងគាត់ បើគាត់ស្តាប់បង្គាប់ព្រះ ហើយធ្វើតែអ្វីដែលត្រឹមត្រូវ។ អ្វីគ្រប់យ៉ាងបានកើតឡើងដូចដែលព្រះបានមានបន្ទូលមែន។ យេរ៉ូបាមបានឡើងសោយរាជ្យលើកុលសម្ព័ន្ធទាំង១២ ក្នុងចំណោមកុលសម្ព័ន្ធទាំង១២របស់ស្តេចសាឡាម៉ូន។ ដែលវាជាណាចក្រមួយហៅថា អ៊ីស្រាអែល។ ហើយមួយទៀតដែលគ្រប់គ្រងដោយកូនចៅស្តេចសាឡាម៉ូន ត្រូវបានគេហៅថា យូដា។ ដូច្នេះជាតិសាសន៍អ៊ីស្រាអែលត្រូវបានបែងចែកជាពីរ។ ដំបូងឡើយយេរ៉ូបាមបានជ្រើសរើសធ្វើល្អដើម្បីដើរតាមព្រះ ប៉ុន្តែក្រោយមកគាត់បាន

សម្រេចចិត្តខុសដូចសាឡាម៉ូនដែរ។ យេវ៉ូបោមបានធ្វើគោរមសពីរ សម្រាប់ប្រជារាស្ត្រថ្វាយបង្គំ! ព្រះមិនសព្វព្រះ ទ័យចំពោះជម្រើសដ៏អាក្រក់នេះទេ។

យើងតែងតែធ្វើការជ្រើសរើសជារៀងរាល់ថ្ងៃ។ ការជ្រើសរើសរបស់យើងអាចធ្វើឱ្យជីវិតរបស់យើងដើរក្នុងទិសដៅ ផ្សេងៗគ្នាជាច្រើន។ ការជ្រើសរើសរបស់យើងខ្លះធ្វើឱ្យព្រះសព្វព្រះទ័យ។ តែការជ្រើសរើសខ្លះទៀតធ្វើឱ្យព្រះមិន សព្វព្រះទ័យទេ។ ព្រះសព្វព្រះទ័យឱ្យយើងមានសេរីភាពក្នុងការជ្រើសរើស ដូច្នោះពេលយើងជ្រើសរើសស្តាប់ បង្គាប់ទ្រង់ ដោយធ្វើតែអ្វីដែលត្រឹមត្រូវនោះមានន័យថា យើងធ្វើដោយសារយើងស្រឡាញ់ទ្រង់ ហើយចង់បម្រើ ព្រះអង្គ។ សូមអរគុណព្រះដែលបានផ្តល់ជម្រើសដល់យើង!

៦. សំណួរពិភាក្សា

១. តើព្រះបានសន្យាចំពោះសាឡាម៉ូនដូចម្តេចខ្លះប្រសិនបើសាឡាម៉ូនស្តាប់បង្គាប់ទ្រង់?
គាត់នឹងគ្រប់គ្រងលើជនជាតិអ៊ីស្រាអែលទាំងមូល
២. តើព្រះបានយកកុលសម្ព័ន្ធ១០ ក្នុងចំណោមកុលសម្ព័ន្ធទាំង១២ របស់ស្តេចសាឡាម៉ូនឱ្យទៅនរណា ជា អ្នកគ្រប់គ្រង? *យេវ៉ូបោម*
៣. តើយេវ៉ូបោមបានធ្វើអ្វីឱ្យប្រជារាស្ត្ររបស់គាត់គោរព? *គោរមសពីរ*
៤. តើយើងគួរជ្រើសរើសដូចម្តេចដើម្បីឱ្យព្រះសព្វព្រះទ័យ? *ស្តាប់បង្គាប់ព្រះ*

៧. ល្ខោនកំសាន្ត «ការជ្រើសរើស»

សម្ភារៈដែលត្រូវការ៖ រូបឆ្មារ រូបឆ្មែរ កាដូ៣ ដែលមួយដាក់ដុំថ្ម មួយដាក់ស្ករគ្រាប់ និង មួយទៀតអត់ដាក់អ្វីទាំងអស់



១. ចែកកុមារជាពីរក្រុម ហើយឱ្យពួកគេឈរជាជួរ
២. ឱ្យតំណាងក្រុមទាំងពីរជ្រើសរើសរូបមួយ ឆ្មារ ឬក៏ ឆ្មែរ ហើយធ្វើសម្លេងត្រាប់តាម សត្វនោះ។

៣. នៅពេលដែលគ្រូហៅក្រុមណាមួយ (ឆ្មារ ឬក៏ ឆ្មែរ) ក្រុមទាំងពីរ ត្រូវស្រែកសម្លេងសត្វនោះឱ្យលឺតាមដែលអាច ធ្វើទៅបាន។ ក្រុមណាដែលអាចស្រែកបានលឿនជាងគេក្រុមនោះជាអ្នកឈ្នះ។



៤. ឱ្យក្រុមដែលឈ្នះរើសកាដូមុន ហើយអ្នកចាញ់រើសតាមក្រោយ។ ក្រុមទាំងពីរត្រូវ បើកកាដូដំណាលគ្នា។ ក្រុមមួយអាចទទួលបានស្ករគ្រាប់ហើយក្រុមមួយទៀតអាច មិនទទួលបានអ្វីទាំងអស់។


៥. បន្ទាប់ពីលេងល្ខោននេះចប់សូមពន្យល់កុមារថា ប្រសិនបើយើងធ្វើការសម្រេចបានត្រឹមត្រូវយើងនឹងទទួល បានស្ករគ្រាប់ តែប្រសិនបើយើងធ្វើការសម្រេចចិត្តមិនបានត្រឹមត្រូវទេនោះ យើងនឹងមិនទទួលបានអ្វីនោះទេ។ ព្រះតែងតែផ្តល់នូវជម្រើសសម្រាប់យើង។

៨. ឧកម្មវិធីចប់ យ៉ូប ៣៤:៤

៩. ហត្ថកម្ម «ព្រះប្រទានជំរើសដល់យើង- ជ្រើសរើសយកព្រះ!»

១. សូមបោះពុម្ពក្រដាសហត្ថកម្មខាងក្រោមឲ្យទៅកុមារគ្រប់ៗគ្នា

ព្រះជាម្ចាស់ទ្រង់ផ្តល់ជម្រើសឱ្យយើង-ជ្រើសរើសយកព្រះ



- ២. សូមពន្យល់កុមារថា យើងទាំងអស់គ្នាត្រូវបានកាត់ចេញពីព្រះ ដោយសារអំពើបាប។ ប៉ុន្តែដោយសារព្រះបានមកសង្គ្រោះយើង ប្រសិនបើយើងជ្រើសរើសព្រះ នោះយើងអាចទៅរស់នៅឯនគរឋានសួគ៌ជាមួយព្រះបាន។
- ៣. ឲ្យកុមារគូសរូបរបស់ពួកគេនៅក្នុងរង្វង់ចតុកោណកែងហើយតុបតែងវា។
- ៤. ឲ្យកុមារសរសេរនៅក្នុងប្រអប់រំខាងក្រោមថា “ព្រះបានផ្តល់ជម្រើស

ឲ្យខ្ញុំ! ខ្ញុំជ្រើសរើសព្រះអង្គ!”

១០. ចំរៀង (រើសចំរៀងខាងលើ១បទហើយច្រៀងជាមួយសិស្ស)

១១. អធិស្ឋាន (សូមនាំកុមារអធិស្ឋានបីទ)

ព្រះជាម្ចាស់ទ្រង់ផ្តល់ជម្រើសឱ្យយើង-ជ្រើសរើសយកព្រះ

គូររូបអ្នកនៅទីនេះ

